



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

جب نمازی کو اس بات میں شک پڑ جائے کہ آیا اس نے نماز ادا کی ہے یا نہیں... تو پھر کیا کرے؟ خواہ یہ شک نماز کے وقت میں ہو یا خارج میں ہو؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

جب فرض نمازوں میں سے کسی نماز میں بھی ایک مسلمان کو شک پڑ جائے کہ آیا وہ اسے ادا کر چکا ہے یا نہیں؟... تو اس پر واجب ہے کہ جلد از جلد اس کی ادائیگی کرے کیونکہ حقیقتاً واجب چیز ابھی اس کے ذمہ ہے لہذا اس کے منہ پر جلدی کرے۔ کیونکہ نبی ﷺ نے فرمایا ہے

((مَنْ نَامَ عَنِ الصَّلَاةِ أَوْ نَسِيَهَا، فَلْيُصَلِّهَا إِذَا ذَكَرَهَا - لَا كُفَّارَةَ لَهَا إِذْ ذُكِرَتْ -))

”جو شخص نماز کے وقت سو یا ہوتا یا سے بھول گیا تو اسے چاہیے کہ جب اسے آجائے، نماز ادا کرے۔ یہی اس کا کفارہ ہے۔“

مسلم پر واجب ہے کہ وہ نماز کا خاصا اہتمام کرے اور اس کا بھی کہ وہ باجماعت نماز کی ادائیگی پر حریص ہونا چاہیے اور اسے کسی کام میں مشغول نہ ہونا چاہیے جو اسے نماز ہی کو بھلا دے کیونکہ نماز ہی اسلام کا ستون اور شہادتین کے بعد اہم فریضہ ہے۔ اللہ سبحانہ و تعالیٰ فرماتے ہیں

حَافِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا لِلَّهِ قَانِتِينَ ۚ... البقرة ۲۳۸

(تمام نمازوں کی اور بالخصوص درمیانی نماز کی محافظت کرو اور اللہ کے حضور فرمانبرداری میں رہو۔) (البقرة: ۲۳۸)

نیز فرمایا

وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ۚ... البقرة ۴۳

”نماز قائم کرو اور زکوٰۃ ادا کرو اور رکوع کرنے والوں کے ساتھ رکوع کرو“

(البقرة: ۴۳)

اور نبی ﷺ نے فرمایا

((رَأْسُ الْأَمْرِ الْإِسْلَامُ، وَعَمُودُهُ الصَّلَاةُ، وَلِئْتَاءُ الزَّكَاةِ، وَصَوْمُ رَمَضَانَ، وَحُجُّ الْبَيْتِ -))

”امور دین کا اصل اسلام (شہادتین) ہے اور اس کا ستون نماز ہے اور اس کی کوبان کی چوٹی جہاد فی سبیل اللہ ہے۔“

نیز آپ ﷺ نے فرمایا

((بُنِيَ الْإِسْلَامُ عَلَى خَمْسٍ: شَهِادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامِ الصَّلَاةِ، وَإِيتَاءِ الزَّكَاةِ، وَصَوْمِ رَمَضَانَ، وَحُجِّ الْبَيْتِ -))

”اسلام کی بنیاد پانچ باتوں پر ہے۔ یہ شہادت کہ اللہ کے سوا کوئی معبود نہیں اور محمد ﷺ اللہ کے رسول ہیں اور نماز قائم کرنا اور زکوٰۃ ادا کرنا اور رمضان کے روزے رکھنا اور بیت اللہ کا حج کرنا“

اور نماز کی عظمت شان اور اس کی محافظت کے واجب ہونے پر بہت سی آیات و احادیث موجود ہیں۔

هذا ما عندي والله أعلم بالصواب

